



Kunsill
tal-Unjoni Ewropea

Brussell, 2 ta' Frar 2018
(OR. en)

5393/18

Fajl Interistituzzjonali:
2017/0345 (NLE)

CORDROGUE 10
SAN 23
ENFOPOL 22

ATTI LEĠISLATTIVI U STRUMENTI OĦRA

Suġġett:	ABBOZZ DEĊIŻJONI TA' IMPLIMENTAZZJONI TAL-KUNSILL li tissottoponi s-sustanza psikoattiva l-ġdida metil 1-(2-feniletil)-4- [fenil(propanoyl)ammino]piperidine-4-karbossilat (karfentanil) għal miżuri ta' kontroll
----------	--

ABBOZZ

DEĊIŻJONI TA' IMPLIMENTAZZJONI TAL-KUNSILL (EU) 2018/...

ta' ...

**li tissottoporti s-sustanza psikoattiva l-ġdida
metil 1-(2-feniletil)-4-[fenil(propanoyl)ammino]piperidine-4-karbossilat (karfentanil)
ghal miżuri ta' kontroll**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Deċiżjoni tal-Kunsill 2005/387/ĠAI tal-10 ta' Mejju 2005 dwar l-iskambju ta' informazzjoni, il-valutazzjoni tar-riskju u l-kontroll fuq sustanzi psikoattivi ġodda¹, u b'mod partikolari l-Artikolu 8(3) tagħha,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Parlament Ewropew²,

¹ ĠU L 127, 20.5.2005, p. 32.

² ĠU C , , p. .

Billi:

- (1) F'konformità mal-Artikolu 6 tad-Deċiżjoni 2005/387/ĠAI, tfassal rapport ta' valutazzjoni tar-riskju dwar is-sustanza psikoattiva l-gdida metil 1-(2-feniletil)-4-[fenil(propanoyl)ammino]piperidine-4-karbossilat ("karfentanil") minn sessjoni speċjali tal-Kumitat Xjentifiku estiż taċ-Ċentru Ewropew għall-Monitoraġġ tad-Droga u d-Dipendenza fuq id-Droga (EMCDDA) u r-rapport gie pprezentat lill-Kummissjoni u lill-Kunsill fl-14 ta' Novembru 2017.
- (2) Il-karfentanil hija oppjojde sintetika u hija relatata mill-qrib mal-fentanil, li hija sustanza kkontrollata użata hafna fil-mediċina bħala addittiv fl-anestesija ġenerali waqt il-kirurgija u għall-immaniġġjar tal-uġiġħ. Il-karfentanil hija wieħed mill-analgeziċi oppjojde narkotiċi l-aktar qawwija.
- (3) Il-karfentanil kienet formalment notifikata lill-EMCDDA fi Frar 2013 abbażi tal-ewwel individwazzjoni f'Diċembru 2012. F'dawn l-aħħar sentejn kien hemm zieda fid-disponibbiltà tas-sustanza kif ukoll fis-sekwestri mill-awtoritajiet tal-infurzar tal-liġi. B'mod ġenerali, huwa probabbli li każijiet ta' individwazzjoni ma jiġux rappurtati kollhaperess li l-karfentanil mhijiex soġġetta għal kontrolli sistematiki. Aktar minn 800 sekwestru ġew irrapportati minn seba' Stati Membri, b'aktar minn kwart minnhom fl-ewwel nofs tal-2017. Tipikament, il-karfentanil giet issekwestrata bħala trab. F'xi każijiet, giet issekwestrata wkoll f'forma likwida. Il-kwantitajiet individwati huma relattivament żgħar. Madankollu, jenħtieġ li dawn jitqiesu fil-kuntest tal-potenza għolja li hija tipika għall-fentanili.

- (4) Seba' Stati Membri rrapportaw 60 każ ta' mewt li sehhew bejn Novembru 2016 u Ġunju 2017 u fejn l-esponiment għall-karfentanil gie kkonfermat. Bosta minn dawk il-każijiet ta' mewt kienu jinvolvu utenti ta' drogi b'riskju għoli, inklużi l-injettaturi tal-eroina. F'ħafna mill-każijiet ġew individwati wkoll drogi oħrajn, inklużi l-morfina u fentanili oħra. F'mill-inqas ta' sitt każijiet ta' mewt, il-karfentanil jew kienet il-kawża tal-mewt jew inkella x'aktarx li kkontribwixxiet għall-mewt. F'ħafna mill-każijiet rimanenti, l-investigazzjoni fil-kawża tal-mewt għadha għaddejja. Barra minn hekk, żewġ Stati Membri rrapportaw tliet każijiet mhux fatali ta' intossikazzjoni akuta assoċjati mal-karfentanil. Kemm l-intossikazzjonijiet mhux fatali kif ukoll l-imwiet ikkawżati mill-karfentanil x'aktarx ma ġewx individwati kollha u ma ġewx irrapportati kollha billi l-karfentanil mhijiex soġġetta għal kontrolli sistematiċi. L-esponiment aċċidentali għall-karfentanil jista' johloq riskju għall-persunal tal-infurzar tal-ligi, għall-persunal ta' emergenza, għall-persunal mediku u tal-laboratorji forensiċi, għall-persunal tas-servizzi postali kif ukoll għal dawk li jaħdmu f'postijiet ta' kustodja.
- (5) Hemm informazzjoni limitata dwar l-involviment ta' gruppi kriminali stabbiliti jew tal-kriminalità organizzata fil-manifattura, id-distribuzzjoni, it-traffikar u l-forniment tal-karfentanil. F'dan ir-rigward, Stat Membru wiehed irrapporta li kważi t-traffikar u distribuzzjonijiet kollha tal-fentanili, inkluż tal-karfentanil, huma kollegati ma' gruppi tal-kriminalità organizzata f'dan l-Istat Membru. Id-data disponibbli tissuggerixxi li l-karfentanil hija prodotta minn kumpaniji kimiċi bbażati fiċ-Ċina u Hong Kong. Id-data turi wkoll li hu possibbli li l-kapaċità ta' manifattura tal-fentanili teżisti wkoll fl-Unjoni.

- (6) Il-karfentanil tipikament tinbiegħ fil-forma ta' trab. Tinbiegħ onlajn, kemm fuq is-surface web kif ukoll fuq id-darknet, f'ammonti żgħir u bl-ingrossa bħala droga fiha nnifisha, iżda wkoll bħala tip ta' kimika għar-riċerka, prodott farmaċewtiku intermedjarju”jew qisha l-hekk imsejha sostituzzjoni legali għall-oppjojdi illeċiti. Informazzjoni minn sekwestri u minn imwiet irrapportati turi li l-karfentanil qed tithallat mal-eroina, mal-fentanil u ma' fentanili oħra, qed tinbiegħ fis-suq illeċitu tal-oppjojdi u qed tiġi injettata mill-utenti tal-oppjojdi, inklużi mill-injettaturi tal-eroina. Huwa improbabbli hafna li l-utenti jkunu konxji mill-fatt li jkunu qegħdin jużaw il-karfentanil.
- (7) Il-karfentanil hija awtorizzata bħala mediċina veterinarja fl-Istati Uniti għall-immobilizzazzjoni ta' annimali kbar. Huwa possibbli li l-karfentanil jista' jkollha użu limitat fil-mediċina veterinarja fl-Unjoni bbażata fuq prodott mediċinali mhejji b'mod estemporanju skont il-leġislazzjoni nazzjonali. Forma tal-karfentanil b'tikketta radjoloġika tintuża b'mod estensiv fir-riċerka xjentifika. Il-karfentanil tintuża wkoll bħala standard analitiku ta' referenza u fir-riċerka xjentifika.
- (8) Ir-rapport ta' valutazzjoni tar-riskju juri li hafna mill-mistoqsijiet relatati mal-karfentanil li jqumu minhabba n-nuqqas ta' data ir-riskji għas-saħħa individwali, ir-riskji għas-saħħa pubblika, u ir-riskji soċjali, tista' jista' jkollhom risposta permezz ta' iktar riċerka. Madankollu, l-evidenza u l-informazzjoni disponibbli dwar ir-riskji tas-saħħa u dawk soċjali li tohloq din is-sustanza, anki minhabba s-similaritajiet mal-fentanil, jipprovdu raġunijiet suffiċjenti biex il-karfentanil tiġi sottoposta għal miżuri ta' kontroll fl-Unjoni kollha.

- (9) Il-karfentanil mhijiex elenkata għall-kontroll taħt il-Konvenzjoni Unika tan-Nazzjonijiet Uniti tal-1961 dwar id-Drogi Narkotiċi jew taħt il-Konvenzjoni tan-Nazzjonijiet Uniti tal-1971 dwar Sustanzi Psikotropiċi. Il-Karfentanil bħalissa qed tiġi vvalutata mis-sistema tan-Nazzjonijiet Uniti u giet rieżaminata fid-39 laqgħa tal-Kumitat tal-Esperti tal-WHO dwar id-Dipendenza fuq id-Droga li saret mis-6 sal-10 ta' Novembru 2017 f'Ġinevra. Dak ma jipprekludix l-Unjoni milli tiehu deċiżjoni biex tissottoporti l-karfentanil għal miżuri ta' kontroll.
- (10) Billi 12-il Stat Membru jikkontrolla l-karfentanil fil-leġislazzjoni nazzjonali għall-kontroll tad-drogi erba' Stati Membri jikkontrollaw il-karfentanil taħt leġislazzjoni oħra, il-fatt li l-karfentanil tiġi sottoposta għal miżuri ta' kontroll fl-Unjoni kollha jgħin biex jiġi evitat li jfegġu ostakli fl-infurzar tal-liġi u fil-kooperazzjoni ġudizzjarja transfruntieri, u jgħin fil-protezzjoni mir-riskji li d-disponibbiltà u l-użu tagħha joħolqu.
- (11) Id-Deciżjoni 2005/387/ĠAI tikkonferixxi setgħat ta' implimentazzjoni lill-Kunsill bil-ħsieb li jkun hemm reazzjoni rapida u bbażata fuq kompetenza esperta fil-livell tal-Unjoni fil-każ li jfiegġu sustanzi psikoattivi godda individwati u rrapportati mill-Istati Membri, billi tissoġġetta dawn is-sustanzi għal miżuri ta' kontroll fl-Unjoni kollha. Billi l-kondizzjonijiet u l-proċedura biex jiġi attivat l-eżerċizzju ta' tali setgħat ta' implimentazzjoni ġew issodisfati, jenħteġ li tiġi adottata deċiżjoni ta' implimentazzjoni sabiex il-karfentanil tiġi soġġetta għal miżuri ta' kontroll fl-Unjoni kollha.

- (12) Id-Danimarka hija marbuta bid-Deciżjoni 2005/387/ĠAI u għalhekk qed tiegħu sehem fl-adozzjoni u l-applikazzjoni ta' din id-Deciżjoni, li timplimenta d-Deciżjoni 2005/387/ĠAI.
- (13) L-Irlanda hija marbuta bid-Deciżjoni 2005/387/ĠAI u għalhekk qed tiegħu sehem fl-adozzjoni u l-applikazzjoni ta' din id-Deciżjoni, li timplimenta d-Deciżjoni 2005/387/ĠAI.
- (14) Ir-Renju Unit mhuwiex marbut bid-Deciżjoni 2005/387/ĠAI u għalhekk mhux qed jiegħu sehem fl-adozzjoni u l-applikazzjoni ta' din id-Deciżjoni, u mhuwiex marbut biha jew soġġett għall-applikazzjoni tagħha,

ADOTTA DIN ID-DECIŻJONI:

Artikolu 1

Is-sustanza psikoattiva l-ġdida metil 1-(2-feniletil)-4-[fenil(propanoyl)ammino]piperidine-4-karbossilat ("karfentanil") għandha tkun sottoposta għal miżuri ta' kontroll fl-Unjoni kollha.

Artikolu 2

Sa ... [sena mid-data tal-pubblikazzjoni ta' din id-Deċiżjoni], l-Istati Membri għandhom jieħdu l-miżuri meħtieġa, skont il-ligi nazzjonali tagħhom, jissottoponu l-karfentanil għal miżuri ta' kontroll u għal pieni kriminali, kif previst fil-leġislazzjoni tagħhom b'mod konformi mal-obbligi tagħhom skont il-Konvenzjoni Unika tan-Nazzjonijiet Uniti tal-1961 dwar id-Drogi Narkotiċi kif emendata mill-Protokoll tal-1972.

Artikolu 3

Din id-Deciżjoni għandha tidhol fis-seħh fid-data ta' wara dik tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Din id-Deciżjoni għandha tapplika b'konformità mat-Trattati.

Magħmul fi Brussell,

Għall-Kunsill

Il-President
